



גאווערנער קעטי האקול

אויף תיכף ארויסצוגעבן: 11/28/2021

גאווערנער האקול אנאנסירט טענערסוויל אלס די צווייטע 10 מיליאן דאלערדיגע קאפיטאל ראיאן געווינער פון פינפטע רונדע דאונטאון ווידער-אויפלעבונג איניציאטיוו

סטעיט וועט ארבעטן מיט איינוואוינער, קאמיוניטי פירער און פובליק באאמטע אויף ווידער-אויפלעבן טענערסוויל'ס דאונטאון געגנט

דאונטאון ווידער-אויפלעבונג אינוועסטירונגען זענען א קריטיש וויכטיגע טייל פון דעם סטעיט'ס אויספירליכע סטראטעגיע צו ווידער-אויפלעבן קאמיוניטיס און וואקסן דער עקאנאמיע

גאווערנער קעטי האקול האט היינט געמאלדן אז טענערסוויל וועט באקומען 10 מיליאן דאלער אין פאָנדינג אלס דער ניו יארק סיטי ראיאנישע געווינער פון דער פינפטע רונדע פון דער דאונטאון ווידער-אויפלעבונג איניציאטיוו (DRI). אלס טייל פון DRI רונדע 5, וועט יעדע פון דער סטעיט'ס 10 ראיאנישע עקאנאמישע אנטוויקלונג ראיאנען ווערן אויסגעטיילט 20 מיליאן דאלער, פאר א סך הכל סטעיט פארשפראכענע 200 מיליאן דאלער אין פינאנצירונג און אינוועסטירונגען צו העלפן קאמיוניטיס אונטערהייבן זייערע נאך-קאָויד-19 עקאנאמיעס דורך טראנספארמירן דאונטאונס אויף לעבהאפטע געגנטער.

"מיט די ווירקונג וואס קאָויד-19 האט געהאט אויף קלענערע ביזנעסער און קאמיוניטיס איז העכסט-נוטיג אז די סטעיט זאל אינוועסטירן אין זייער ווידער-אויפלעבונג כדי מיר זאלן זיך קענען אומקערן אויף בעסער ווי פריער, " האט גאווערנער האקול געזאגט. "די פינאנצירונג וועט העלפן נעמען טענערסוויל, א ווילעדזש רייך מיט היסטאריע, צו דעם נעקסטן שטאפל כדי עס זאל קענען וואקסן און בליען אלס א ביישפיל פון די בעסטע פון וואס אָפּסטעיט ניו יארק האט אנצובאטן."

ליוטענאנט גאווערנער ברייען בענדזשאמין האט געזאגט, "די 10 מיליאן דאלער אין פינאנצירונג וועט ערמעגליכן פאר טענערסוויל צו פארזעצן ווייטער איר ארבעט אויף צו ווערן א צוגענגליכע קאמיוניטי וואס שטיצט א פיר-סעזאן וואקאציע און פארוויילונג אינדוסטריע. די איינוואוינער פון דער געפארבטע ווילעדזש אויפ'ן הימל' שליסן זיך איצט אן מיט די איינוואוינער פון פילע אנדערע דאונטאון געגנטער וועלכע האבן גענאסן פון דעם וויכטיגן פראגראם."

די DRI, וועלכע ווערט אנגעפירט דורך דער דעפארטמענט אָוו סטעיט, סערווירט אלס א גרונטשטיין פון די סטעיט'ס עקאנאמישע אנטוויקלונג פאָליסי דורך טראנספארמירן דאונטאון געגנטער אויף לעבהאפטע צענטערס פון אקטיוויטעט וועלכע באטן אן א הויכע לעבנס-קוואליטעט און ציען צו זיך ווידער-אנטוויקלונג, ביזנעסער, דזשאבס, און עקאנאמישע און אָוויזינג פארשידנמיניגקייט. אין דער רונדע האט גאווערנער האקול געדאפלט פאָנדינג פון 100 מיליאן דאלער אויף 200 מיליאן דאלער און ערלויבט פאר יעדע ראיאנישע עקאנאמישע אנטוויקלונג קאונסיל אפצומאכן צי זיי וועלן נאמינירן צוויי 10 מיליאן דאלערדיגע געווינער אדער איין 20 מיליאן דאלערדיגע געווינער פאר טראנספארמירנדע און אונטערצינדנדע דאונטאון ווידער-אנטוויקלונג פראיעקטן. אזוי ווי פריערדיגע DRI רונדעס, וועט יעדע

אויסגעוועהלטע קאמיוניטי אנטוויקלען א סטראטעגישע פלאן דורך א פון-אונטן-ארויף'דיגע קאמיוניטי- באזירטע פלאנירונג פראצעס וועלכע דרוקט אויס א בליק פאר דער ווידער-אויפֿלעבונג פון איר דאונטאון און אידענטיפיצירט א ליסטע פון הויפט פראיעקטן וועלכע האבן די פאטענציעל צו טראנספארמירן די דאונטאון געגנט און אויסניצן ווייטערדיגע פרוואטע און פובליק אינוועסטירונגען. DRI געלטער וועלן דערנאך ווערן אויסגעטיילט פאר אויסגעקליבענע פראיעקטן וועלכע האבן די גרעסטע פאטענציעל אויף אונטערצוהייבן ווידער-אויפֿלעבונג און פארווירקליכן דער קאמיוניטי'ס בליק פאר'ן דאונטאון געגנט. דורך דער DRI, וועט דער ניו יארק סטעיט ענערגיע פארשונג און אנטוויקלונג אויטאריטעט (NYSERDA) באזארגן טעכנישע שטיצע צו די אויסטיילונג באקומער זיי ארויסצוהעלפן צו ארייננעמען קארבאן- נייטראלע פרינציפן אין שטיצע פון די סטעיט'ס ציל צו רעדוצירן גרינהויז גאז ארויסלאז מיט 85 פראצענט ביז 2050.

טענערסוויל

טענערסוויל'ס DRI וועט פאקוסירן אויף די געפארבטע ווילעדזש טייל פון זייער דאונטאון. טענערסוויל, וואס געפונט זיך אינערהאלב דעם קעטסקילס וואלד פרעזערוו, שטעלן זיך פאר זייער קליינטשיגן, פילמיניגן און פיסגייער-גינציגן דאונטאון געגנט אלס א קאאליציע פון ביזנעסער, פרוואטע פאנדעישענס, ערוועהלטע פירער און סאציעלע אינאוויירער וועלכע ארבעטן נאענט אינאיינעם אונטערצוהייבן ענטרעפעינורשאפט און מאכן דעם ווילעדזש אן אויסערגעווענטליכן ארט פאר יעדן איינעם. דער ווילעדזש, וואס איז אנטשלאסן צו ווערן א פיר-סעזאנעלע פארוויילונג און וואקאציע קאמיוניטי וואס איז טראצדעם צוגענגליך פאר ארטיגע לאנג-טערמיניגע איינוואוינער, האט געארבעט שווער אויף ווידער- אויפצולעבן זייער דאונטאון, און געברענגט איבער 126 מיליאן דאלער אין לעצטנסדיגע און קומענדע אינוועסטירונג. מיט'ן פארזעצן דער אנטשלאסנקייט צילט טענערסוויל צו שאפן נייע צוגענגליכע האַוזינג, פארברייטערן קאמיוניטי סערוויסעס, און העכערן קונסט און קולטור באקוועמליכקייטן.

דער קאפיטאל ראיאן עקאנאמישע אנטוויקלונג קאונסיל האט דורכגעפירט א גרונטליכע און פארמעסטערישע איבערזיכט פראצעס פון פארשלאגן אריינגעגעבן פון קאמיוניטיס לענגאויס דעם ראיאן און גערעכנט אלע זיבן באדינגונגען אויסגערעכנט אונטן בעפאר רעקאמענדירן טענערסוויל אלס איינע פון די נאמינירטע:

- דער דאונטאון דארף זיין קאמפאקט, מיט קלארע און דייטליכע גרעניצן;
- דער דאונטאון דארף קענען אויסניצן פריערדיגע אדער ברענגען צו צוקונפטיגע פרוואטע און פובליק אינוועסטירונגען אין דעם געגנט און איר אומגעגנט;
- עס זאל האבן לעצטנסדיגע אדער פאראויסגעזעהנע דזשאָב וואוקס אינדערינען אין, אדער נאענט נעבן, דעם דאונטאון געגנט וועלכס קען צוציען ארבעטער צו דעם דאונטאון געגנט, שטיצן ווידער-אנטוויקלונג און מאכן וואוקס אויסהאלטבאר;
- דער דאונטאון געגנט מוז זיין א צוציענדער און וואוינבארער קאמיוניטי פאר פארשידנמיניגע באפעלקערונגען פון יעדן עלטער, איינקונפט שטאפל, דזשענדער, אידענטיטעט, פעאיגקייט, באוועגיקייט און קולטורעלע הינטערגרונד;
- די מוניציפאליטעט זאל שוין האבן פארשפראכן אדער האבן די פעאיגקייט צו שאפן און איינפירן פאָליסיס וואס העכערן וואוינבארקייט און לעבנס-קוואליטעט, אריינגערעכנט דאס באניץ פון ארטיגע ערד טיילן, מאדערנע זאויניג קאודס און פאָרקניג סטאנדארטן, גאנצע גאס פלענער, ענערגיע-שפאָרעדיגע פראיעקטן, גרינע דזשאַבס און טראַנזיט-אריענטירטע אנטוויקלונג;
- די מוניציפאליטעט זאל האבן אויסגעפירט אן אפענע און שטארקע קאמיוניטי אריינציע פראצעס צו רעזולטירן אין א בליק פאר דאונטאון ווידער-אויפֿלעבונג און א פרעלימינארע ליסטע פון

פראיעקטן און איניציאטיוון וואס קענען ווערן אריינגערעכנט אין א DRI סטראטעגישע אינוועסטירונג פלאן;

- די מוניציפאליטעט האט די ארטיגע קאפאציטעט צו פארוואלטן דעם DRI פראצעס; און
- די מוניציפאליטעט האט אידענטיפיצירט טראנספארמירנדע פראיעקטן וואס וועלן זיין גרייט אין דער קורץ-טערמיניגע איינפירונג מיט איין איינשפריץ פון DRI געלטער.

טענערסוויל שליסט זיך איצט אן מיט'ן שטאט טראוי אלס די קאפיטאל ראיאן'ס געווינער פון דער פינפטע רונדע פון דעם DRI. די שטעט גלענס פאלס, הודסאן, אלבאני און סקענעקטעדי, זענען געווען דעם קאפיטאל ראיאן'ס געווינער אין די ערשטע פיר DRI רונדעס.

טענערסוויל וועט איצט אנהויבן דעם פראצעס פון אנטוויקלען א סטראטעגישע אינוועסטירונג פלאן אויף ווידער-אויפצולעבן איר דאונטאון מיט ביז 300,000 דאלער אין פלאנירונג געלטער פון די 10 מיליאן דאלער DRI גרענט. אן ארטיגע פלאנירונגס קאמיטע, וואס באשטייט פון מוניציפאלע פארטרעטער, קאמיוניטי פירער, און אנדערע פאראינטערעסירטע פארטייען וועלן פירן דער באמאונג, געשטיצט דורך א מאנשאפט פון פריוואטע סעקטאר מומחים און סטעיט פלאנירער. די סטראטעגישע אינוועסטירונג פלענער וועלן אונטערזוכן ארטיגע אייגנשאפטן און געלעגנהייטן און אידענטיפיצירן עקאנאמישע אנטוויקלונג, טראנספארטאציע, האַוזינג און קאמיוניטי פראיעקטן וועלכע זענען אין איינקלאנג מיט דער קאמיוניטי'ס בליק פאר דאונטאון ווידער-אויפלעבונג און זענען גרייט אויף באלד איינצופירן. דער סטראטעגישע אינוועסטירונג פלאן וועט פירן די אינוועסטירונג פון DRI גרענט געלטער אין ווידער-אויפלעבונג פראיעקטן וועלכע וועלן פאראויס-פירן דער קאמיוניטי'ס בליק פאר איר דאונטאון געגנט און קענען אויסניצן און פארברייטערן אויף דער סטעיט'ס 10 מיליאן דאלערדיגע אינוועסטירונג. פלענער פאר דער DRI'ס פינפטע רונדע וועלן זיין פערטיג אין 2022.

סעקרעטערי און סטעיט ראזענבערג ראסאדא האט געזאגט, "דער דאונטאון ווידער-אויפלעבונג איניציאטיוו איז איבער מער ווי סתם העלפן ניו יארק'ס גרעסטע שטעט צו בליען, נאר עס שטיצט אויך אונזער אייגנארטיגע דאונטאון ווילעדזשעס לענגאויס דעם סטעיט ווי טענערסוויל. די אויסטיילונג וועט העלפן דעם ווילעדזש און טענערסוויל פארווירקליכן אין פולסטן איר בליק פאר א דאונטאון געגנט וואס טרעפט צו די געברויכן פון איינוואוינער און באזוכער. דער דעפארטמענט און סטעיט קוקט ארויס אויף צו ארבעטן מיט'ן ווילעדזש צו פארברייטערן די סטעיט'ס ווירקונג אויף אזעלכע וועגן וואס ניצן אויס פריוואטע אינוועסטירונג צו שאפן מער האַוזינג געלעגנהייטן און נאך פארוויילונג און קולטורעלע אייגנשאפטן פאר די מענטשן פון טענערסוויל צו געניסן."

עמפייער סטעיט דעוועלאפמענט' עקטינג קאמישענער און פרעזידענט און CEO-דעזיגנירט האופ נייט האט געזאגט, "דער הארץ פון דעם דאונטאון ווידער-אויפלעבונג איניציאטיוו איז פובליק-פריוואטע צוזאמענארבעטשאפטן וואס דערמוטיגט נייע אינוועסטירונג צו שאפן שטאנדהאפטיגע עקאנאמישע וואוקס. די דאזיגע פינאנצירונג וועט אויסניצן די קאמיוניטי'ס גרעס-רויטס אנטוויקלונג באמאונגען דורך שטיצן פראיעקטן צו שאפן א דעסטינאציע וואס נעמט אויף מיט צופרינדהייט באזוכער און נייע איינוואוינער צוגלייך."

ניו יארק סטעיט האומס ענד קאמיוניטי ריניועל קאמישענער רוט-ענע וויסנאוסקאס האט געזאגט, "מיר קענען אונטערהייבן אונזערע ארטיגע עקאנאמיעס און פארבעסערן לעבנס-קוואליטעט פאר ניו יארקער דורך מאכן געצילטע אינוועסטירונגען אין אונזער דאונטאון דיסטריקטן וואס ניצן אויס עקזיסטירנדע קאמיוניטי אייגנשאפטן. טענערסוויל איז א גאנץ-יעריגע דעסטינאציע פאר אפנולופטיגקייט און קונסטווערק-ליבהאבער, און דער אויסטיילונג וועט באפולמעכטיגן דעם ווילעדזש צו בויען אויף יענע שם און אין דער זעלבער צייט פארברייטערן צוגעגנליכע האַוזינג געלעגנהייטן און סערוויסעס פאר לאנג-

יעריגע איינוואוינער. דורך דעם דאונטאון ווידער-אויפלעבונג איניציאטיוו וועלן טענערסוויל און דעם גאנצן קאפיטאל ראיאן בליען פאר צענדליגע יארן אין דער צוקונפט."

NYSERDA פרעזידענט און CEO דאריען עם. האריס האט געזאגט, "בויען אונזער גרינע עקאנאמיע און שטיצן מער שטאנדהאפטיגע קאמיוניטיס איז העכסט-נייטיג בשעת מיר באקעמפן קלימאט ענדערונג, און NYSERDA קוקט ארויס צו באזארגן טעכנישע שטיצע צו טענערסוויל אין דער צייט וואס דער ווילעדזש זוכט צו פארזעצן אירע דע-קארבאניזאציע באמייאונגען. מיר פרייען זיך צו קענען פארזעצן ווייטער צו ארבעטן מיט דעם דעפארטמענט און סטעיט אויף צו דערגרייכן קארבאן נייטראליטעט אין אונזערע קאמיוניטיס אלס טייל פון דער סטעיט'ס דאונטאון ווידער-אויפלעבונג איניציאטיוו."

סענאטארקע מישעל הינטשי האט געזאגט, "מיט די אומפארגלייכבארע שיינקייט און פארוויילונג מיטלען פון די קעטסקילס אלס איר הינטערגרונד, דינט דער ווילעדזש און טענערסוויל אלס א מאכטפולע ביישפיל אויף וויאזוי דארפישע עקאנאמישע אנטוויקלונג קען אונטערהייבן ארטיגע קלענערע ביזנעסער, פארבעסערן לעבנס-קוואליטעט פאר ארטיגע פאמיליעס, און דערמוטיגן קלוגע אינוועסטירונג וואס ציעט מער באזוכער צו געניסן פון אלס וואס אונזער ראיאן טוט אנבאטן. איך בין שטאלץ געווען צו שטיצן טענערסוויל'ס DRI אפליקאציע און דערהייטערט אז דער גרין קאונטי קאמיוניטי איז אויסגעטיילט געווארן א 10 מיליאן דאלערדיגע גרענט צו פולקאם פארווירקליכן איר פאטענציעל אלס אן ערשטראנקיגע דעסטינאציע פאר גאנץ-יעריגע טוריזם. איך וויל דאנקען גאווערנער האקול פאר אנערקענען די אויסגעצייכנטע געלעגנהייט וואס מיר האבן אויף דעם שפיץ בארג און פאר איר אנטשלאסנקייט צו ווידער-אויפלעבן דאונטאון געגנטער איבער'ן גאנצן סטעיט."

אסעמבלי-מיטגליד קריס טעיג האט געזאגט, "טענערסוויל איז א ווילעדזש ארומגענומען מיט נאטורליכע אטראקציעס און הערליכע סצענעריי אן קיין גלייכן אין ערגעץ אויף דעם וועלט, און דערפאר איז איינשאפן די פינאנצירונג צו אנטוויקלען דער געפארבטע ווילעדזש טייל פון איר דאונטאון געגנט אויף עפעס וואס וועט צוציען באזוכער וועלכע קומען אויף צו געניסן פון אלץ וואס דער געגנט האט אנצובאטן א זאך אויף וואס איך ארבעט שווער מיט סטעיט און ארטיגע באאמטע שוין חדשים לאנג. מיין האפענונג איז אז די פינאנצירונג וועט העלפן דער דאונטאון טייל פון טענערסוויל זיך צו אנטוויקלען אויף אן ארט וואו ארטיגע ביזנעס אייגנטימער, איינוואוינער און באאמטע קענען ארבעטן אינאיינעם אויף צו מאכן טענערסוויל די בעסטע פלאץ וואס עס קען נאר זיין פאר אלע וועלכע וואוינען דערין אדער קומען איר באזוכן. איך וויל דאנקען גאווערנער האקול און דער REDC פאר'ן אויסטיילן דער גאר וויכטיגער אינוועסטירונג צו א גאר הויכגעשעצטע רורעל קאמיוניטי, ווי אויך מיין לעגיסלאטיווע צוזאמענארבעטער סענאטארקע הינטשי, מיינע צוזאמענארבעטער אין ארטיגע רעגירונג, און אלע וועלכע האבן פרייוויליג ארויסגעהאלפן דער באמייאונג פאר זייער ארבעט דאס צו ברענגען צו דער ווירקליכקייט. א דאנק אייך."

טענערסוויל מעיאר דר. לי מעקגאניגעל האט געזאגט, "מיר זענען דערהייטערט אז טענערסוויל איז אויסגעוועהלט געווארן צו באקומען 10 מיליאן דאלער אלס טייל פון דעם דאונטאון ווידער-אויפלעבונג פראגראם. א דאנק די פילע אין אונזער ווילעדזש וועלכע האבן אזוי שווער געארבעט צו ערמעגליכן דעם היינטיגן אנאנסמענט, און פאר גאווערנער האקול פאר איר שטיצע. איך קוק ארויס אויף צו ארבעטן מיט אלע אין אונזער קאמיוניטי אויסצושארפן אונזער בליק און אנטוויקלען א ליסטע פון פראיעקטן וואס וועלן אונז העלפן דערגרייכן דעם בליק."

CREDC מיט-פארזיצערין רוט מעהאני, NBT באנק פרעזידענט פון רייכטום פארוואלטונג און דר. האווידאן ראדריגעז, פרעזידענט פון דער אוניווערסיטעט ביי אלבאני, האבן געזאגט, "טענערסוויל'ס פלאן אינאיינעם מיט די פינאנצירונג אויסגעטיילט דורך דער דאונטאון ווידער-אויפלעבונג איניציאטיוו וועלן שטיצן פראיעקטן וואס מאקסימיזירן די קאמיוניטי'ס אייגנארטיגע אייגנשאפטן צו

פאראויס-פירן איר ארטיגע בליק פאר אן צוציענדער דאונטאון געגנט. אין נאמען פון אונזער מיט-פארשטייער אין דעם קאונסיל גראטולירן מיר און באטן אן אונזערע בעסטע וואונשן פאר'ן טענערסוויל מאנשאפט."

איבער דעם דאונטאון ווידער-אויפלעבונג איניציאטיוו

[דער דאונטאון ווידער-אויפלעבונג איניציאטיוו](#) איז איינגעפירט געווארן אין 2016 צו פארשנעלערן און פארברייטערן די ווידער-אויפלעבונג פון דאונטאונס און געגנטער אין אלע צען ראיאנען פון דעם סטעיט צו סערווירן אלס צענטערס פון אקטיוויטעט און אלס אן אונטערצינד-כוח אויף אינוועסטירונג. דער איניציאטיוו, אנגעפירט דורך דעם דעפארטמענט אָוו סטעיט, פארטרעט אן פריער-אומדערהערטער און אינאוויירנדע שריטן-פלאן סטראטעגיע וואס טוט צונויפברענגען סטראטעגישע פלאנירונג מיט באלדיגע איינפירונג, צו ברענגען דערמיט א אינטער-אגענטור מאנשאפט פון סטעיט מומחים צו שטיצן ארטיגע רעגירונג קאפאציטעט אויף צו פארווירקליכן זייער קאמיוניטי'ס בליק.

אין די ערשטע פיר יאר פון דעם פראגראם האט דער סטעיט פארשפראכן 400 מיליאן דאלער צו אינוועסטירן אין דאונטאונס וועלכע זענען גרייט פאר ווידער-אויפלעבונג און האבן די פאטענציעל צו ווערן מאגנעטן פאר ווידער-אנטוויקלונג, ביזנעס, דזשאב שאפונג, און גרעסערע עקאנאמישע און האוזינג דייווערסיטעט און געלעגנהייט. די פינפטע רונדע פון דער DRI וועט האבן נאך א 200 מיליאן דאלערדיגע פארשפרעכונג. אנטיילנעמענדע קאמיוניטיס ווערן נאמינירט דורך די סטעיט'ס 10 ראיאנישע עקאנאמישע אנטוויקלונג קאונסילס באזירט אויף די דאונטאון'ס פאטענציעל פאר טראנספארמאציע. יעדע קאמיוניטי ווערט באשאנקען לכל הפחות 10 מיליאן דאלער צו אנטוויקלען א דאונטאון סטראטעגישע אינוועסטירונג פלאן און איינפירן הויפט אונטערצינד פראיעקטן וועלכע פירן אויף פאראויס די קאמיוניטי'ס בליק פאר ווידער-אויפלעבונג און ניצן אויס נאך פריוואטע און פובליק אינוועסטירונגען.

דאונטאון ווידער-אנטוויקלונג שפילט א קריטיש-וויכטיגע ראלע אין דעם סטעיט'ס לאנד-וועגווייזיגע באמיוונגען צו שטיצן שטאנדהאפטע עקאנאמישע אנטוויקלונג, צוריקצודרייען קלימאט ענדערונג און אונטערהייבן קלימאט יוסטיץ דורך שאפן קאמיוניטיס געאייגנט פאר פוסגייער, ביציקל פארער, און צוטריטליך פאר טראנזיט, וואס רעדוצירן אויטא באניץ און גרינהויז גאז ארויסלאז. דער DRI שטיצט אויך דעם סטעיט'ס געזונטהייט איבער אלץ פאָליסיס / עלטער-פריינטליכע NY איניציאטיוו דורך שאפן מער געלעגנהייטן פאר אינדריסנדיגע פארוויילונג און עקסערסייז; אנבאטנדיג זיכער און צוגענגליכע פובליק ערטער פאר סאציעלע אינטעראקציע, וועלכע פארבעסערט גייסטישע געזונט און פארברייטערט צוגענגליכקייט צו פרישע, ערנערנדע עסן, איבערהויפט אין אונטערסערווירטע קאמיוניטיס.

דער איניציאטיוו ווערט אנגעפירט דורך ניו יארק סעקרעטערי אוו סטעיט ראזענבע ראסאדא. קאמיוניטיס באקומען שטיצע פון פריוואטע סעקטאר מומחים און א מאנשאפט פון סטעיט אגענטור שטאב אנגעפירט דורך דעם דעפארטמענט אוו סטעיט אין נאנט צוזאמענארבעט מיט עמפיייער סטעיט דעוועלאפמענט און דער סטעיט האומס ענד קאמיוניטי ריניועל.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)